

КАЛЯНДАР СТРЫЖАК НА ЖНІВЕНЬ

Спрыяльныя дні для стрыжкі — 2, 3, 6, 9, 12, 14, 22, 23, 24, 27, 30 жніўня

3 жніўня. Візіт да цырульніка сённа можа змяніць ваша жыццё на 180 градусаў. Колер валасоў сённа мяняць не рэкамендуецца.

4 жніўня. Калі не жадаеце праблем, трымайцеся далей ад цырульніка. Ад афарбоўкі валасоў сённа адмоўцеся.

5 жніўня. Устрымайцеся ад радыкальных умяшанняў у сваю знешнасць. Пачакаеце і са стрыжкай, і з афарбоўваннем валасоў.

6 жніўня. Пасля стрыжкі сённа валасы перастануць выпадаць і секчыся. Таксама пасля візіту ў цырульню зменіцца ваша жыццё ў лепшы бок. А вось афарбоўка тоіць небяспеку сур'ёзных негатывных наступстваў практычна ва ўсіх галінах.

7 жніўня. Лепш не падстрыгаць валасы сённа і нават не падраўноўваць кончыкі, а то валасы стануць непазслуханымі, хоць і будуць хутчэй расці. Афарбоўку таксама варта адкласці, можаце наклікаць на сябе непрыемнасці.


8 жніўня. Неспрыяльны дзень для стрыжкі. Колер валасоў радыкальна мяняць не варта.

9 жніўня. Падстрыжыцеся сённа ці падраўняйце кончыкі, бо менавіта там знаходзіцца ўвесь негатыв. Стрыжка ў такі дзень дапаможа забыцца на ўсе крыўды. Афарбоўка валасоў дапаможа выправіць фінансавыя праблемы.

10 жніўня. Сённа лепш не чапаць валасы, нават не прычэсваць іх лішні раз. Лепш зрабіць такую прысочку, каб прахадзіць увесь дзень. Афарбоўку валасоў таксама адкладзіце на потым.

11 жніўня. Неспрыяльны дзень для стрыжкі. Ад афарбоўвання валасоў лепш устрымацца.

12 жніўня. Стрыжка добра паўплывае на працягласць вашага жыцця. Каб умацаваць свой імунітэт, пафарбуйце сённа валасы хной або басмай.



13 жніўня. Стрыжка можа прынесці з сабой дробныя траўмы і непрыемнасці. З-за афарбоўвання могуць адбыцца канфлікты з навакольнымі.

14 жніўня. Падстрыгаючы, афарбоўваючы або нарошчваючы валасы сённа, вы прыцягваеце ў сваё жыццё каханне і рамантычныя адносіны. Афарбоўвання лепш пазбягаць.

15 жніўня. Калі вырашыце падстрыгчыся, памятайце, што ёсць рызыка змяніць свой лёс у горшы бок. Добра фарбаваць валасы ў цёмны адценні.

16 жніўня. Робячы стрыжку сённа, вы прыцягваеце ў сваё жыццё зайздроснікаў. Паказаны асвятленне і афарбоўка ў светлы адценні.

17 жніўня. Неспрыяльны дзень для стрыжкі і афарбоўкі валасоў.

18 жніўня. Ад стрыжкі мэтазгодна адмовіцца. Фарбаваць валасы можна толькі ў натуральны адценні.

19 жніўня. Стрыжка вас расчаруе. Не варта праводзіць ніякіх працэдур па афарбоўцы ў гэты дзень.

20 жніўня. Стрыжка і афарбоўванне сённа непажаданыя, затое можна проста падраўняць кончыкі.

21 жніўня. Неспрыяльны дзень для стрыжкі валасоў. Стрыжка можа прыцягнуць праблемы са здароўем. Афар-

боўваць валасы сённа нельга, каб не сапсаваць сваю рэпутацыю.

22 жніўня. Доўгія валасы — доўгае жыццё. Лепш устрымацца ад афарбоўвання валасоў.

23 жніўня. Хоць бы падраўняйце грыўку і жыць будзе веселей. Паспрабуйце ўспомніць, якога колеру былі вашы валасы, калі ў вашым жыцці быў максімальна паспяховы перыяд. Гэта і будзе ваш «колёр поспеху», у яго і афарбуйце сённа валасы.

24 жніўня. Стрыжка сённа дапаможа ў рэалізацыі планаў і дасягненні пастаўленых мэт. Варта адмовіцца ад афарбоўвання.

25 жніўня. Стрыжка катэгарычна забароненая, бо яна можа паўплываць на ваш лёс неспрыяльным чынам. Калі пафарбуеце валасы ў залатыя ці медныя адценні, то ў хуткім часе атрымаеце прыбытак.

26 жніўня. У гэты дзень больш бяспечна ўстрымацца ад стрыжкі, бо гэта можа пацягнуць праблемы ва ўзаемаадносінах з начальствам. Фарбаваць валасы можна толькі ў цёмны колер і толькі натуральнымі фарбамі.

27 жніўня. Стрыжка дапаможа прыцягнуць на свой бок поспех у справах, вучобе і бізнесе. Афарбоўвайце валасы толькі з дапамогай натуральных фарбавальнікаў.

28 жніўня. Не стрыжыце валасы сённа, каб не сапсаваць іх і не наклікаць на сябе няўдачы ў справах. Для нармалізацыі ўзаемаадносін для афарбоўвання варта выкарыстоўваць натуральныя фарбавальнікі светлых або рудых тонаў.

29 жніўня. Не стрыжыце, не фарбуйце і не нарошчвайце валасы сённа.

30 жніўня. Падстрыжыце валасы сённа, і гэта станюча адаб'еца на вашай працы і вучобе. Афарбоўваць валасы лепш натуральнымі фарбавальнікамі.

31 жніўня. Устрымайцеся ад радыкальных умяшанняў у сваю знешнасць. Пачакаеце і са стрыжкай, і з афарбоўваннем валасоў.

СЁННЯ

Сонца

	Усход	Захад	Даўжыня дня
Мінск —	5.27	21.04	15.37
Віцебск —	5.11	20.59	15.48
Магілёў —	5.17	20.54	15.37
Гомель —	5.20	20.44	15.24
Гродна —	5.43	21.18	15.35
Брэст —	5.50	21.12	15.22

Месяц

Поўня 7 жніўня.
Месяц у сузор'і Стральца.


Імяніны

Пр. Анісіма, Ануфрыя, Івана, Пятра, Сямёна. К. Лідзіі, Аўгуста, Нікадзіма, Сцяпана.



Фота Дамітрыя ГУШЧЫНСКАГА.

ЗАЎТРА



Даты

Падзеі

Людзі

3 ЖНІЎНЯ

1492 год — мараплавец Хрыстафор Калумб на трох каравелах («Санта-Марыя», «Пінта», «Нінья») адправіўся ў першую экспедыцыю на захад у пошуках марскога шляху ў Азію. Экспедыцыя ў складзе 90 чалавек адплыла ад Канарскіх астравоў, перасекла Атлантычны акіян і дасягнула вострава Сан-Сальвадор у Багамскім архіпелагу, дзе высадзілася 12 кастрычніка 1492 года (афіцыйная дата адкрыцця Амерыкі).



1820 год — дата нараджэння (Уздзеншчына) Яна Казіміра Завішы, беларускага археолага. Скончыў Мінскую гімназію. Быў членам Маскоўскага археалагічнага таварыства. У 1868—1877 гадах падарожнічаў з мэтай фіксацыі помнікаў археалогіі, наносіў іх на карту рэгіёна, праводзіў раскопкі, замалёўваў знаходкі. Даследаваў гарадзішчы і курганы каля в. Чурылава (цяпер Мёрскі раён), гарадзішча каля в. Кухцічы, Косава (Івацэвіцкі раён), гарадзішча і каменныя магілы каля возера Свіцязь. На тэрыторыі Беларусі яго цікавіла засяленне старажытнымі людзьмі берагоў Віліі, Дняпра, Нёмана, міграцыйныя шляхі, якія звязвалі іх насельнікаў з Балтыйскім морам, сувязі славянскіх плямёнаў з культурай Рыма і Грэцыі. На міжнародных кангрэсах археолагаў у Венецыі (1871) і Будапешце (1876) выступіў па праблемах вывучэння каменнага веку, пачаў даследаванні гэтай

эпохі на тэрыторыі Беларусі. З 1878 года жыў і працаваў у Кракаве. Памёр у 1887 годзе.

1872 год — 145 гадоў таму нарадзіўся (г. Мінск) Уладзімір Фёдаравіч Міткевіч, буйны вучоны ў галіне электратэхнікі, адзін з заснавальнікаў савецкай школы тэарэтычнай электратэхнікі, акадэмік АН СССР, заслужаны дзеяч навукі і тэхнікі, удзельнік складання плана ГОЭЛРО. У 1921—1937 гадах узначальваў Асобае тэхнічнае бюро па ваенных вынаходствах Наркамата абароны СССР, з 1938 года працаваў у АН СССР. Аўтар навуковых прац па тэорыі і фізічных асновах электратэхнікі, перадачы электрычнай энергіі. Лаўрэат Ленінскай прэміі і Дзяржаўнай прэміі СССР. Памёр у 1951 годзе.

1887 год — 130 гадоў таму нарадзіўся (Эстонія) Аўгуст Іванавіч Корт, савецкі ваенны дзеяч, камандар 2-га рангу (1935). У гады Першай сусветнай вайны на штабных пасадах на Заходнім фронце. З чэрвеня 1918 года ў Чырвонай Арміі. У 1924—1927 гадах камандуючы Заходняй ваеннай акругай (з 1926-га Беларускай ваеннай акруга). З 1935 года — начальнік Ваеннай акадэміі імя Фрунзэ ў Маскве. У 1937-м рэпрэсаваны. Рэабілітаваны ў 1957 годзе.

1940 год — у склад СССР па просьбе працоўных уключаны Эстонія, Латвія і Літва.

Было сказана

Уладзімір КАРАТКЕВІЧ, пісьменнік, паэт, публіцыст:

«Я імгненне жыў, і памру на імгненне, / у думцы і ў слове маім аджыву».

УСМІХНЕМСЯ

Мая жонка цяжарная. І ведаеце, няма ў яе ніякіх капрызай у ежы. Яна спакойна сядзіць на канапе, есць клубніцы з вяршкамі, пакуль я фарбую сцены ў колер яе манікюру.

Адэса, спякота, маленькі дворык, усё вокны адчыненыя. З аднаго акна мужык крычыць:

— Трасца, у каго так смярдзіць?

З акна побач:
— Прабачце, фандзю гатуем!

Мужык:
— Вінаваты! Вон арэіт!

Як мне падказалі, палюбоўніцу ў тэлефоне лепш за ўсё запісаць пад імем «Нумар не вызначаны».

У магазіне.
— У вас ролікі ёсць?
— Не.
— А самакаты?
— Мужчына, гэта вінна-гарэлачная крама!
— Добра, давайце бутэльку віна. Бачыць бог, хацеў спортам заняцца!

Школьнікі думаюць, што ў інстытуце лепш, але толькі студэнты ведаюць, што лепш за ўсё ў садку!

